

ECHA/NA/12/40

Ser tkun introdotta verżjoni ġdida tal-Kaxxa tal-ġhodda QSAR f'workshop f'Novembru

L-Aġenzija Ewropea għas-Sustanzi Kimiċi (ECHA), f'kollaborazzjoni mal-OECD, tistieden lill-utenti tal-industrija għal workshop li ser jintroduċi l-verżjoni 3.0 tal-Kaxxa tal-Ġhodda QSAR fl-20 ta' Novembru f'Ħelsinki. Il-kumpaniji huma mitluba jesprimu l-interess tagħhom għall-partecipazzjoni fl-avveniment sas-17 ta' Ottubru.

Ħelsinki, it-13 ta' Settembru 2012 – L-iskop tal-workshop hu li jipprezenta l-aħħar verżjoni tal-Kaxxa tal-Ġhodda QSAR tal-OECD. L-enfasi ser tkun fuq kif ir-registranti jistgħu jużaw il-Kaxxa tal-Ġhodda QSAR tal-OECD, verżjoni 3.0, biex jimlew nuqqasijiet fid-dejta dwar l-(eko)tossicità biex jissodisfaw ir-rekwiżiti tal-informazzjoni tagħhom. L-ECHA u l-OECD jixtiequ wkoll jigbru feedback mill-industrija dwar l-użu tal-Kaxxa tal-Ġhodda biex jidentifikaw ħtiġijiet għall-implimentazzjoni ta' karatteristiċi addizzjonali fl-ġhodda u biex jipprovdu tip ieħor ta' sostenn.

Il-verżjoni 3.0 ser ikun fiha ħafna karatteristiċi ġodda, għaldaqstant demo lajv ser ikun parti integrali mill-avveniment.

Huwa previst massimu ta' **30 partecipant** għal dan il-workshop u ser isir kull sforz biex ikun hemm udjenza rappreżentattiva minn setturi differenti tal-industrija.

Nitolbukom tesprimu l-interess tagħkom għall-partecipazzjoni fil-workshop billi timlew il-formola web sa mhux aktar tard mis-**17 ta' Ottubru 2012**.

Karatteristiċi ġodda tal-Kaxxa tal-Ġhodda QSAR 3.0 huma:

- L-inklużjoni ta' sorsi tad-dejta addizzjonali
- Magna avanzata tat-tiftix
- 22 skema mekkanistikament ġodda u ta' profilizzazzjoni speċifika tal-punti ta' tmiem
- Previżjoni tat-tossicità f'taħlitiet kwantitattivi
- Previżjoni tawtomerika stabbilita
- Previżjoni li tieħu kont tal-metabolizmu

- L-implimentazzjoni ta' Sistemi għal Riżultati Kuntrarji (AOPs-*Adverse Outcome Pathways*) li jirrelataw għas-sensitizzazzjoni tal-ġilda, ssupplimentati minn tliet dejtabejżis ġodda li fihom dejta tal-AOP għas-sensitizzazzjoni tal-ġilda.
- Erba' simulaturi ġodda (l-awtossidazzjoni u l-idrolizi)
- Magna ta' rappurtagġ ġdida maħsuba biex titratta taħlitiet, tawtomeri u metaboliti

X'inhi l-Kaxxa tal-ġhodda QSAR ?

Il-Kaxxa tal-ġhodda QSAR hija ġhodda ta' softwer tal-OECD żviluppata biex timla nuqqasijiet fid-dejta f'dejta dwar (eko)tossicità meħtieġa għall-valutazzjoni tal-perikli ta' sustanzi kimiċi u għar-raggruppament f'kategoriji ta' sustanzi kimiċi. Tista' wkoll tintuża għall-iżvilupp ta' strateġiji integrati tal-ittejtjar. Aktar importanti, registranti REACH jistgħu jużaw l-Ġhodda QSAR biex jiġġeneraw metodu alternattiv għall-ittejtjar fuq l-annimali biex jissodisfaw ir-rekwiziti tal-informazzjoni tagħhom.

Aktar informazzjoni

- Pagna tal-avveniment
https://staging-production.echa.europa.eu/view-article/-/journal_content/67f24471-8cd5-4809-9ff1-bfa9c3141bf5
- Il-Kaxxa tal-ġhodda QSAR
<http://www.qsartoolbox.org>
- Għal mistoqsijiet speċifiċi, jekk jogħġbok ikkuntattja:
qsar-toolbox@echa.europa.eu